



बेल्जियम एक नज़र में

# सामान्य जानकारी

## पड़ोसी देश



## राजधानी



## जनसंख्या घनत्व



363 किमी<sup>2</sup>

## सतही क्षेत्रफल

30.528 km<sup>2</sup>



## मुद्रा



यूरो

## जनसंख्या

11.099.554



निवासी

## आधिकारिक भाषाएँ

डच

फ्रांसिसी

जर्मन



1. सैंट पीटर्स चर्च, ल्यूवेन
2. सितादेल ऑफ दिनौ
3. ब्रूज
4. बेलफरी, तूरने
5. बुझ्यों
6. रु दे बूशे, ब्रसेल्स

# क्षेत्रों का देश

## — बेल्जियम


बेल्जियम एक संघीय राज्य है जो फलेमिश, फ्रांसीसी और जर्मन बोलने वाले समुदायों और तीन क्षेत्रों ब्रसेल्स—राजधानी क्षेत्र, फलेमिश क्षेत्र और वालून क्षेत्र से मिल कर बना है।

संघीय सरकार और संघीय संसद यहाँ के प्रमुख संघीय संस्थान हैं और समुदायों और क्षेत्रों के अपने—अपने विधायी और कार्यकारी निकाय भी हैं।

बेल्जियम में तीन समुदायों की प्रमुख सत्ताएँ भाषा के आधार पर सीमांकित हैं, जो शिक्षा, संस्कृति, युवाओं की सहायता और स्वास्थ्य नीति के कुछ पहलुओं से संबंधित हैं।

तीनों क्षेत्रों के पास 'क्षेत्रीय मुद्दों' जैसे के सार्वजनिक कार्य, कृषि, रोज़गार, शहर और देश की योजना और पर्यावरण अधिकार हैं।

1. फलेमिश क्षेत्र
2. ब्रसेल्स—राजधानी क्षेत्र
3. वालून क्षेत्र
4. फलेमिश समुदाय
5. फ्रांसीसी समुदाय
6. जर्मन भाषी समुदाय



# बेल्जियाई साम्राज्य

बेल्जियम एक संवैधानिक राजतंत्र है।

वर्तमान नरेश, राजा फ़िलिप, बेल्जियम वासियों के सातवें राजा हैं। राजनैतिक क्षेत्र में राजा का वर्चस्व नहीं होता, लेकिन वह सरकारी मंत्रियों के साथ परामर्श में कार्य करते हैं।

अपने कर्तव्यों के पालन में, राजा बेल्जियाई समाज के कई प्रतिनिधियों के संपर्क में आते हैं।

राजा, रानी और राजसी परिवार के अन्य सदस्य बेल्जियम का राजकीय यात्राओं, आर्थिक अभियानों और अंतरराष्ट्रीय सभाओं में भाग लेकर विदेश में प्रतिनिधित्व करते हैं, और देश में अपने नागरिकों के साथ घनिष्ठ संबंधों को बढ़ावा देने और सार्वजनिक और निजी पहलों को प्रोत्साहित करके समाज सुधार में योगदान देते हैं।

बेल्जियम के राजा और रानी



# बेल्जियम में मनोरंजन

फलैंडर्स में कई शहर और बंदरगाह हैं और इसकी भूमि बहुत ही समतल है जबकि वालोनिया एक पहाड़ी क्षेत्र है, विशेष रूप से दक्षिण में आर्द्धन जिसकी प्राकृतिक सुंदरता का आनंद दूर से आनेवाले पर्यटक भी उठाते हैं। बेल्जियम मनोरंजक गतिविधियों के अनेकों अवसर देता है, जिसमें आर्द्धन के जंगलों और प्लातो द फाएन की पगड़ंडियाँ और फुटपाथ, उत्तरी सागर तट का आनंद, साइकिल चलाना, घुड़सवारी और नौकायन, गोल्फ कोर्स, थीम पार्क, महल और उनकी संपदा, अंतर्राष्ट्रीय व्यापार शो और प्रदर्शनियां, प्राचीन वस्तुओं के मेले एवं बाज़ार प्रमुख हैं। बेल्जियम में बड़े पैमानों पर सभी प्रकार के संगीत समारोहों का आयोजन किया जाता है, जैसे टुमॉरोलैंड, रॉक वेरकतर, कूलर काफे और दूर। यहाँ सभी के लिए कुछ न कुछ अवश्य है जो ज्यादा दूर भी नहीं!



1



2



3



4



1. पतंग उत्सव, ऑस्टेन्ड
2. बेल्जियाई आर्द्धन
3. जहे महल
4. टुमॉरोलैंड

# धरोहर


बेल्जियम वास्तुकला की उत्कृष्ट कृतियों का एक अविश्वसनीय खजाना है जो सदियों से वास्तुकारों द्वारा अपनाई गई अग्रणी शैलियों का गवाह है। मध्य युग के दौरान, कैथेड्रल्स और बेल्फरीज उभरकर आए, जो आज भी बेल्जियम के 'कला शहरों' में प्रशंसनीय हैं, जबकि देश भर में अनगिनत महल देखने को मिलेंगे। 20वीं शताब्दी में, ब्रसेल्स आर्ट नूवो आंदोलन का केंद्र बन गया।

अतिप्रेरणादायी धार्मिक स्मारकों को बड़ी ही सावधानी से संरक्षित किया गया है और वह जनता के लिए खुले हैं, जिससे वह बेल्जियम के 'बेगीनाज' के शांतिपूर्ण माहौल का आनंद ले सकें या देश के किसी मठ में भिक्षुओं द्वारा निर्मित ट्रेपिस्ट बियर और पनीर चखने का आनंद उठा सकें।

बेल्जियम ने पिछले कई वर्षों के युद्धों की धरोहर को स्मारकों, ऐतिहासिक स्थलों, कब्रिस्तानों और प्रमुख घटनाओं के पुनःस्थापन के रूप में, सुरक्षित रखा है।

बेल्जियम के अधिकांश शहर बहुत प्राचीन हैं, जिनमें से कुछ तो 2000 साल से भी ज्यादा पुराने हैं।

एंटवर्प ग्रोट मार्केट



# विविधता और बहुसंस्कृतिवाद

बेल्जियम ने हमेशा से प्रवासियों तथा विदेशी नागरिकता रखने वाले लोगों का स्वागत किया है जो बेल्जियम को अपना घर मानते हैं, जिनमें कार्ल मार्क्स, विक्टर ह्युगो, एलेक्ज़ेंडर ड्यूमास, चार्ल्स बॉड्लेर और औगस्त रोदै, जैसी कुछ प्रसिद्ध बुद्धिजीवी हस्तियाँ भी शामिल हैं।

यह देश यूरोप के मध्य तथा लैटिन और जर्मनिक क्षेत्रों के चौराहे पर बसा है। इसका स्थान और इसकी बहुभाषावाद और अग्रणी राजनैतिक, सामाजिक और धार्मिक स्वतंत्र धारणाओं ने बेल्जियम की सर्वदेशीय छवि बनाने में महत्वपूर्ण योगदान दिया है और इसे आज का सहिष्णु बहुसांस्कृतिक समाज बनाया है।

जीनक परेड  
ब्रसेल्स में इन उत्सवों के माध्यम से अलग अलग संघ, विद्यालय और पड़ोसी सहपरियोजनाओं में काम करने हेतु एक साथ जुड़ते हैं।



# भरपूर स्फूर्ति और ख्यातियों से भरा देश

साइकिल चलाना देश के पसंदीदा खेलों में से एक है तथा इसकी लोकप्रियता बेल्जियम में आयोजित लीएज-बस्टोएन-लीएज, धैंट-वेवेलगम, टूर आफ फ्लैंडर्स तथा ला फ्लैंश वालोन जैसी प्रमुख साइकिलिंग स्पर्धा के रूप में देखी जा सकती है।

फुटबॉल भी यहाँ का एक बहुत लोकप्रिय खेल है। बेल्जियम की पुरुष राष्ट्रीय टीम, 'रेड डेविल्स' के कई सदस्य जैसे रोमीलू लुकाकु, मारुयाने फिलायनी, विन्सेंट कोंपनी, एडेन हजार्ड, केविन द ब्रूएन, विदेशों में नामी कलबों के लिए भी खेलते हैं।

खेल जगत में भी जैसे टेनिस, हॉकी और जूडो और कई अंतर्राष्ट्रीय प्रतियोगिताओं में बेल्जियम का नाम अवल स्थान पर आता है। उदाहरण के तौर पर, द मेमोरियल वैन दाम विश्व की उच्च खेलकूद की प्रतिस्पर्द्धाओं में से एक मानी जाती है।

बेल्जियम, स्पा-फ्रांकोर्षौं पर होने वाली ग्रैंड प्री प्रतियोगिता के लिए फॉर्मूला वन के प्रशंसकों के बीच में सुविख्यात है। सामान्य तौर पर यह विश्व के सबसे आकर्षक फॉर्मूला वन रेसट्रैक के रूप में जाना जाता है।

1. टूर आफ फ्लैंडर्स
2. रेड डेविल्स
3. स्पा-फ्रांकोर्षौं सर्किट



# बेल्जियम - रचनात्मक प्रतिभाओं से भरा एक देश

## सिनेमा

बेल्जियम के फिल्म निर्माण की विशेषता है कि इसकी कहानियां समाज की कड़वी सच्चाई का चित्रण करती हुई वास्तविक जीवन और वास्तविक लोगों की कहानियों पर आधारित होती हैं। नई पीढ़ी के फिल्म निर्माता, अभिनेता और अभिनेत्रियाँ, फ्रांस के कान फिल्म समारोह (पाल्मेस दोरेस) और हॉलीवुड में आयोजित ऑस्कर में अपनी उपलब्धियों के कारण खिताब जीत कर अपनी पहचान बना रहे हैं। अग्रणी फिल्म निर्माताओं द्वारा शूटिंग स्थान के रूप में ब्रसेल्स और ब्रूज की भी अत्यधिक मांग हैं।

## नौंवी कला


कॉमिक स्ट्रिप के बेजोड़ निर्माण स्थल के रूप में माना जाने वाला बेल्जियम, स्ट्रिप्स लिखने वाले लेखकों का विश्व में सबसे बड़ा जमावड़ा है जैसे अर्जे (टिनटिन), पेयो (द स्मर्फ), एदगर द जकोब्स (ब्लैक एंड मॉर्टिमर), मौरिस (लकी ल्यूक), बॉब द मूर (बारेल्ली, कोरी ल मुसाईयों), विली वंडरस्टीन (विली एंड वान्दा) आदि।

## चित्रकला

पीटर पॉल रूबेन, पीतर ब्रूगल, यान वान इक और आंतोनी वॉन दीक, जैसे पुराने फ्लेमिश महान् कलाकार तथा पॉल देल्वो और रने माग्रिट जैसे आधुनिक कलाकारों के शानदार काम विश्व भर के संग्रहालयों तथा आर्ट गैलरियों में पाए जाते हैं।

## संगीत परिदृश्य

अंतर्राष्ट्रीय संगीत परिदृश्य बेल्जियम के कुछ प्रतिभाशाली कलाकारों जैसे स्ट्रोमाए, मीलो, सेला स्यू और हूवेर-फोनिक आदि के नाम से गूँज रहा है।




## जैज

बेल्जियम जैज संगीतकारों की धरती है और सैक्सोफोन नामक वाद्ययंत्र का आविष्कार करने वाले एडोल्फ सैक्स का मूल देश, जिनके नाम पर यह यन्त्र जाना जाता है।

## फैशन

बेल्जियम के डिज़ाइनरों की रचनाएँ जो फैशन की एक लंबी परंपरा से जुड़ी हैं और जिनमें रचनात्मकता और लीक से हट कर कुछ करने की इच्छा का एक जाँचा और परखा गया मेल देखने को मिलता है जो अब विश्व के सबसे प्रतिष्ठित फैशन शो और शीर्ष कैटवॉकों का एक नियमित हिस्सा बन गई है।



## डिज़ाइन

चाहे फर्नीचर के लिए डिज़ाइन तैयार करना हो या सजावटी वस्तुओं के लिए, बेल्जियम के डिज़ाइनर पारंपरिक लीक से हट कर अलग-अलग शैलियों को अपनाकर कुछ नया बनाना पसंद करते हैं। विश्व मोटर वाहन उद्योग उन क्षेत्रों में से सिर्फ एक है जहां बेल्जियम के डिज़ाइनरों ने अपनी एक साख बनाई है।

## साहित्य

ह्यूगो वलॉस, जौर्ज सीमों (जिन्होंने कोमिसैर मैग्रे का निर्माण किया) तथा अमेली नोथोम्ब जैसे बेल्जियम के जानेमाने लेखकों की एक लंबी सूची है जो 19वीं शताब्दी से लेकर वर्तमान तक प्रचलित हैं। बेल्जियम के कुछ उपन्यासकारों की रचनाओं का अनुवाद दुनिया की अनेक भाषाओं में हो रहा है।

## औद्योगिक खोज

बेल्जियम ने दुनिया भर के ग्राहकों को स्टीम लोकोमोटिव, स्टीम नौकाओं और अन्य भारी औद्योगिक उपकरणों की आपूर्ति की है। डाइनेमो, सोडा और बेकलाइट और कई अन्य प्रायोगिक वस्तुओं का आविष्कार बेल्जियम या बेल्जियम मूल के लोगों द्वारा ही किया गया था।

1. पेयो के ग्राउची स्मर्फ
2. स्त्रोमाए
3. पीतर ब्रूगल
4. आरोन इकहार्ट 'द एक्सप्रेट्रीयेट इन ब्रसेल्स' के फिल्मांकन के दौरान
5. ट्रांस्फोर्मिंग रोम्बिक दोदेकहेड्रोन (जेवियर द किलप्लेयर मिलान डिज़ाइन सप्ताह 2014 के दौरान डिज़ाइन रस्टेंड पर)
6. द्रीस वान नोतन का स्प्रिंग/समर कलेक्शन 2014
7. एडोल्फ सैक्स द्वारा 1863 में निर्मित ई-फ्लैट अल्टो सैक्सोफोन, म्यूजिकल इंस्ट्रूमेंट्स म्यूजियम, ब्रसेल्स

# बेल्जियम - स्वादिष्ट भोजनों की बहुलता का देश


बेल्जियम मदिरा की असंख्य मध्यनिर्माणशालाओं और विभिन्न बीयर का देश है। दुनिया में कहीं भी इतनी सारी स्थानीय, प्रामाणिक और रंगीन बीयर का अनुभव नहीं कर पाएंगे जितने स्वाद और ज़ायके की एक विशाल श्रेणी यहाँ उपलब्ध है। वास्तव में दुनिया में पाए जाने वाले 10 ट्रैपिस्ट बीयर हैं जिनमें से 6 बेल्जियम में पाए जाते हैं, जिन्हें मठों में भिक्षुओं द्वारा तैयार किया जाता है।

'चॉकलेट' बेल्जियम की एक और विशेषता है, जिसके अद्वितीय स्वाद और गुणों ने बेल्जियम को दुनिया भर में मशहूर कर दिया है। इसके आलावा वापफेल्स एवं स्पेक्युलोस दो और मिठाईयाँ हैं जो बेल्जियम से विशेष रूप से जुड़ी हुई हैं।

बेल्जियन फ्रेंच फ्राइज जिन्हें यूनाइटेड किंगडम में चिप्स के रूप में जाना जाता है देश की कई चिप दुकानों पर बेचे जाते हैं। यह चिप बनाने वाली दुकानें राष्ट्रीय संस्थाएं हैं जो फ्रेंच फ्राइज़ को बनाने की प्रक्रिया को बहुत गुप्त रखती हैं।

बात जब पनीर बनाने की आती है तब भी बेल्जियम अवल नंबर पर आता है। 300 से अधिक किस्मों के पनीर बनाने वाले देश के रूप में बेल्जियम को अपनी प्रतिष्ठा पर गर्व है।

बेल्जियम दुनिया में प्रति वर्ग किलोमीटर पर स्टार पुरस्कार से सम्मानित किए गए सबसे ज़्यादा रेस्टोरेन्ट वाला देश है।



# लोक-साहित्य

साल भर पूरे देश में लोकप्रिय समारोहों का आयोजन किया जाता है, जिसमें कार्निवाल, धार्मिक जलूस और स्मारक परेड, साथ ही साथ ऐतिहासिक जलूस भी शामिल होते हैं जो बेल्जियाई लोगों के अच्छे खान-पान और बेहतरीन जिंदगी के प्रति प्यार को दर्शाते हैं। प्रत्येक शहर और गांव उत्सवों का आयोजन करके अपनी स्थानीय परंपराओं को जीवित रखता है। परिवार और संगठन इन समारोहों की तैयारियों में महीनों लगा देते हैं, यही लोगों के द्वारा अपने लोगों के लिए आयोजित सच्चा उत्सव होता है।

बेल्जियम की लोककथाओं और उसकी प्रतिष्ठित और वन्दनीय परंपराएं पीढ़ी दर पीढ़ी हस्तांतरित होती रही हैं, उदाहरण के तौर पर आल्स्ट कार्निवाल, बिंश कार्निवल में जील हस्तियाँ, एथ के जुलूस में जाने वाले दैत्य, जानवर और ड्रैगन, ब्रसेल्स, दॉंदर मोन्द, मेशलन और मोन्स, ब्रसेल्स में मेबूम और ब्रूज में होली ब्लड जुलूस को यूनेस्को ओरल एंड इंटेर्जीब्ल कल्ट ह्यूमैनिटी द्वारा मान्यता प्राप्त है।

बेल्जियम में जितने  
कर्स्बे और गाँव हैं  
उतने ही उत्सव हैं!

1. आल्स्ट कार्निवल
2. यूपैं में रोज मंडे
3. एथ में द्यूकास उत्सव



# वैज्ञानिक अनुसंधान

बेल्जियम कई सारे अंतर्राष्ट्रीय वैज्ञानिक कार्यक्रमों उदाहरण के लिए परमाणु अनुसंधान के लिए यूरोपीय परमाणु अनुसंधान संगठन (CERN), अंतरिक्ष अन्वेषण में शोध और अंटार्कटिका में राजकुमारी एलिज़ाबेथ स्टेशन पर पर्यावरण अनुसंधान आदि में शामिल है। कई अन्य क्षेत्रों जैसे नैनो प्रौद्योगिकी, जैव प्रौद्योगिकी और टीकाकरण अनुसंधान, में भी बेल्जियम के वैज्ञानिकों की विशेषज्ञता उपयोग की जाती है।

बेल्जियम की वैज्ञानिक विशेषज्ञता का मुख्य स्रोत उसके विश्वविद्यालय हैं, जिन्हें उपोत्पाद से अमूल्य तकनीकों को अपनाने में सफलता प्राप्त हुई है। उदाहरण के लिए, कैंसर का इलाज करने के लिए प्रोटॉन थेरेपी का उपयोग शायद वैश्विक विज्ञान में सबसे महत्वपूर्ण आर्थिक और वैज्ञानिक उपलब्धियों में से एक है।

बेल्जियाई वैज्ञानिकों ने अपनी शोध की गुणवत्ता के लिए विज्ञान में नियमित रूप से सर्वोच्च सम्मान, नोबेल पुरस्कार प्राप्त किया है। फ्रांसोआ एंगलेर को ब्रिटिश वैज्ञानिक पीटर हिंग्स के साथ, हिंग्स बोसॉ (या हिंग्स कणों) पर उनके कार्य के लिए 2013 में भौतिकी में नोबेल पुरस्कार से सम्मानित किया गया है।

1. सौर आवेग
2. राजा फिलिप और राजकुमारी एलिज़ाबेथ ब्रसेल्स में 'स्टेशन के अंदर' प्रदर्शनी का दौरा करते हुए
3. हिंग्स बोसॉ, सीईआरएन, जिनेवा की खोज करने वाले प्रोजेक्ट के लिए विकसित निष्कर्षण प्रणाली




# ब्रसेल्स - एक अंतर्राष्ट्रीय शहर

1,000 से भी ज्यादा सार्वजनिक और निजी अंतर्राष्ट्रीय संगठनों ने अपने मुख्यालय को बेल्जियम की राजधानी ब्रसेल्स में स्थापित किया है। इनमें यूरोपीय संघ (EU) और उत्तर अटलांटिक संधि संगठन (NATO) के मुख्य संस्थान शामिल हैं।

इन अंतर्राष्ट्रीय संगठनों की उपस्थिति का मतलब है कि ब्रसेल्स उन शहरों में से एक है जहाँ दुनिया के विदेशी राजनयिकों और पत्रकारों के सबसे बड़े समुदाय बसते हैं। यह शहर कई अन्य पेशेवरों को भी आकर्षित करता है, जिनमें थिंक टैंक (विचारकों), शिक्षाविदों, विशेषज्ञों और व्याख्याताओं, साथ ही साथ बहुराष्ट्रीय कंपनियों और अंतर्राष्ट्रीय सेवा कंपनियों के सदस्य शामिल हैं।

बेल्जियम की राजधानी दुनिया के प्रमुख सम्मेलन स्थलों में से एक है।



# यूरोप के दिल में

यूरोपीय संघ कई प्रकार से बेल्जियम के रोजमर्रा की जिंदगी का हिस्सा है।

कई यूरोपीय संस्थान, उदाहरण के लिए यूरोपीय कमीशन (जिसका मुख्यालय बर्लिंग में है) और यूरोपीय परिषद (यूरोपीय लिपसियस बिल्डिंग में स्थित), हजारों यूरोपीय सिविल सेवकों को रोजगार देते हैं, जो ब्रसेल्स में स्थित हैं – इसलिए इसे अक्सर ‘यूरोप की राजधानी’ कहा जाता है।

ब्रसेल्स नियमित रूप से यूरोपीय परिषद की बैठकों और सम्मेलनों का आयोजन करता है, साथ ही साथ यूरोपीय संसद के पूर्ण सत्र और यूरोपीय संसदीय समितियों की बैठकें भी आयोजित करता है।

बेल्जियम ने सदा ही यूरोपीय एकात्मता का विस्तार करने और उसे और ज्यादा घनिष्ठ करने के लिए काम किया है, और बेल्जियाई राजनेताओं ने यूरोपीय संघ के विकास में महत्वपूर्ण भूमिका निभाई है।

इस सबका मतलब यह है कि यूरोप बेल्जियम के लोगों के दिल के करीब है।

आज के यूरोपीय संघ के छः संस्थापक सदस्यों में से बेल्जियम एक था।



# निवेश के लिए एक आकर्षक देश

अंतर्राष्ट्रीय अर्थव्यवस्था को प्रभावित करने में बेल्जियम की प्रमुख भूमिका है। इसे 2012 में विश्व व्यापार संगठन (WTO) द्वारा निर्यात और आयात में 13वां स्थान दिया गया था।

इसके अलावा, यह निवेशकों के लिए सबसे लोकप्रिय देशों में से एक है जो हर साल प्रत्यक्ष विदेशी निवेश के अरबों यूरो आकर्षित करता है।

बेल्जियम में एक कंपनी सिर्फ 500 किमी के दायरे के भीतर 20 करोड़ उपभोक्ताओं तक पहुंच पाती है, जिसका श्रेय देश के केंद्रीय भौगोलिक स्थान और इसकी उच्च गुणवत्ता वाले प्रचालन बुनियादी ढांचे, बंदरगाहों और अंतर्राष्ट्रीय बंदरगाहों, नहरों, हवाई अड्डों और रेल और मोटरवे सहित सड़क नेटवर्क को जाता है। इन परिवहन प्रणालियों को अर्थव्यवस्था की जरूरतों को पूरा करने के लिए लगातार समायोजित किया जा रहा है। उदाहरण के तौर पर, पोर्ट ऑफ एंटवर्प यूरोप में दूसरा सबसे बड़ा बंदरगाह है और यूरोप में सबसे बड़ा पेट्रोकेमिकल कॉम्प्लेक्स है। एंटवर्प हीरे की राजधानी है जिसमें दुनिया के 80% कच्चे हीरे और 50% कटे हीरे तैयार होते हैं।

बेल्जियम की सफलता के पीछे कई अन्य कारक भी हैं। उदाहरण के लिए, इसके अत्यधिक निपुण, बहुभाषी और बहुकुशल कर्मचारी, ब्रसेल्स में अंतर्राष्ट्रीय निर्णय निर्माताओं के करीब रहने की इच्छा, वित्तीय और कर प्रोत्साहनों की एक बड़ी रकम, संपत्ति की किफायती कीमतें, बेल्जियम का प्रसिद्ध आतिथ्य और उत्कृष्ट सामाजिक सुरक्षा।

आप [www.investinbelgium.eu](http://www.investinbelgium.eu) पर जाकर और अधिक जानकारी प्राप्त कर सकते हैं।





यह विवरणिका प्रधान मंत्री के संघीय लोकसेवा कार्यालय तथा संघीय लोकसेवा विदेश मामले, विदेश व्यापार एवं विकास सहयोग द्वारा प्रस्तुत की गई है।

#### डिजाइन :

प्रधानमंत्री का एफ पी एस दफ्तर, मल्टीमीडिया सेवा

#### कॉपीराइट © :

यह प्रकाशन केवल सूचना के उद्देश्य से प्रदान किया गया है और प्रकाशक वैधानिक रूप से किसी भी तरह से बाध्य नहीं है। यदि आप पाठ का उपयोग करना चाहते हैं या कोई भी टिप्पणी करना चाहते हैं, तो कृपया दिए गए ई-मेल [externecommunicatie@premier.belgium.be](mailto:externecommunicatie@premier.belgium.be) पर हमसे संपर्क करें। फोटोग्राफिक सामग्री का उपयोग करने की अनुमति नहीं है।

#### क्रय :

इस विवरणिका को यहाँ से मुफ्त में डाउनलोड किया जा सकता है।

[www.belgium.be](http://www.belgium.be) • [www.business.belgium.be](http://www.business.belgium.be) • [www.diplomatie.belgium.be](http://www.diplomatie.belgium.be)

#### कानूनी कॉपीराइट सं.:

डी / 2015/9737/4

## Photo credits

### Cover

B: GlebStock / Shutterstock, E: European Union, 2014, L: Corbis, G: iStock, I: Musical Instruments Museum - Brussels, U: mary416 / Shutterstock, M: Faferek / Shutterstock

### Belgium – a country of regions

- 1: Leuven Tourist Office
- 2: Jorisvo/Shutterstock
- 3: Ditty\_about\_summer/Shutterstock
- 4: Wallonie picarde - Tourist Office ([www.visitwapi.be](http://www.visitwapi.be))
- 5: FPS Chancellery of the Prime Minister
- 6: Tupungato / Shutterstock

### The Belgian monarchy

FPS Chancellery of the Prime Minister

### Leisure in Belgium

- 1: GettyImages
- 2: Defotoberg /Shutterstock
- 3: Provincedeliege\_servicecom
- 4: Tomorrowland
- 5: Kzenon/Shutterstock

### Heritage

Antwerpen Toerisme & Congres / Jan Crab

### Diversity and multiculturalism

- 1: J.P. Remy
- 2: J.P. Remy

### A country of legends... with adrenaline aplenty

- 1: Digitalclickx
- 2: Photonews & Belgian Football
- 3: The Spa-Francorchamps Circuit

### Belgium – a country brimming with creative talent

- 1: Peyo – 2014 – licensed through I.M.P.S. (Brussels) - [www.smurf.com](http://www.smurf.com)
- 2: Christian Bertrand / Shutterstock
- 3: Royal Museums of Fine Arts of Belgium, Brussels / Photo: J. Geleyns / Ro scan
- 4: Brussels Film Office
- 5: Belgium is Design ([www.belgiumisdesign.be](http://www.belgiumisdesign.be))
- 6: Tommy Ton
- 7: Musical Instruments Museum – Brussels

### Belgium – a country of gourmet experiences

- 1: p.studio66/Shutterstock
- 2: Andre Bonn / Shutterstock
- 3: Corbis
- 4: VisitBrussels.be / E. Danhier

### Folklore

- 1: Aalst Tourist Office
- 2: Tourist Info Eupen
- 3: J. Flament (Ath Tourist Office)

### Scientific research

- 1: Lev Radin / Shutterstock
- 2: International Polar Foundation/Dieter Telemans
- 3: CERN

### Brussels – an international city

- 1: VisitBrussels.be / E. Danhier
- 2: VisitBrussels.be / E. Danhier
- 3: VisitBrussels.be / Jean-Pol Lejeune
- 4: VisitBrussels.be / Olivier van de Kerchove

### At the heart of Europe

- 1: The Belgian Presidency of the Council of the European Union
- 2: FPS Chancellery of the Prime Minister

### An attractive country for investment

- 1: Bikeriderlondon / Shutterstock
- 2: Artens / Shutterstock
- 3: Thalys

This brochure can be downloaded free of charge at  
[www.belgium.be](http://www.belgium.be) • [www.business.belgium.be](http://www.business.belgium.be) • [www.diplomatie.belgium.be](http://www.diplomatie.belgium.be)

Legal copyright no.:  
D/2015/9737/4

Federal Public Service for Foreign Affairs, Foreign Trade and Development Cooperation  
Rue des Petits Carmes 15 - B-1000 Brussels  
Federal Public Service for the Chancellery of the Prime Minister  
Rue de la Loi 16 - B-1000 Brussels

Editor : Françoise Audag-Dechamps, Acting President of the Management Committee

